

अनुशेषाबाहेरील परंतु अनुशेषांतर्गत
जिल्ह्यातील आरोग्य संस्थांची प्रादेशिक
अनुशेषांतर्गत प्राप्त निधीमधून बांधकामास
परवानगी देणेबाबत.

महाराष्ट्र शासन
सार्वजनिक आरोग्य विभाग
शासन निर्णय, क्रमांक: संकिर्ण २०१५/प्र.क्र.१७/आरोग्य ३
१० वा मजला, संकुल इमारत,
जी.टी. रुग्णालय आवार, मुंबई - ४०० ००१.
दिनांक : १८ फेब्रुवार, २०१६.

वाचा :

शासन निर्णय, सार्वजनिक आरोग्य विभाग, क्रमांक: संकिर्ण २००७/प्र.क्र. ३०३/आरोग्य ३,
दिनांक २९.१२.२००७.

प्रस्तावना :

उपरोक्त संदर्भाधीन शासन निर्णयान्वये राज्यामध्ये ११८९२ खाटांचा अनुशेष निश्चित करण्यात आला होता. त्यानुसार प्रतिवर्षी हा अनुशेष दूर करण्यासाठी प्राप्त होणा-या अनुशेषांतर्गत अनुदानातून सदर खाटांचा अनुशेष दूर करण्यात येत आहे. सध्या राज्यात ६ जिल्ह्यांमध्ये २११२ एवढ्या खाटांचा अनुशेष शिल्लक आहे. सदर अनुशेष दूर करण्यासाठी फक्त खाटांचा अनुशेष शिल्लक असलेल्या जिल्ह्यांमध्ये शासन निर्णय, दि.१७.०१.२०१३ व ०९.०६.२०१४ अन्वये मान्यता देण्यात आलेल्या आरोग्य संस्था स्थापनेच्या बृहत आराखड्यातील आरोग्य संस्थांच्या बांधकामास परवानगी देण्याची बाब शासनाच्या विचाराधीन होती. आता शासनाने खालीलप्रमाणे निर्ण घेतला आहे.

शासन निर्णय:

खाटांचा अनुशेष शिल्लक असलेल्या रायगड, जळगांव, कोल्हापूर, सातारा, जालना व परभणी या ६ जिल्ह्यात आरोग्य संस्था स्थापनेच्या बृहत आराखड्यातील मान्यता देण्यात आलेल्या अनुशेषाबाहेरील आरोग्य संस्थांची बांधकामे अनुशेषांतर्गत निधीमधून अनुशेषांसाठी निश्चित केलेल्या लेखाशिर्षमधून करण्यास याद्वारे शासन मान्यता देण्यात येत आहे.

२. सदर आरोग्य संस्थांच्या बांधकामाचे अनुशेषांतर्गत निश्चित केलेल्या लेखाशिर्षांतर्गत प्रशासकीय मान्यतेचे प्रस्ताव संबंधीत सक्षम प्राधिकरणाकडे सादर करावेत. प्रशासकीय मान्यता प्राप्त झाल्यानंतरच अशा आरोग्य संस्थांना अनुशेषांतर्गत निश्चित केलेल्या लेखाशिर्षमधून निधी अर्थसंकल्पीत करण्याची कार्यवाही करण्यात यावी.

३. सदर शासन निर्णय, नियोजन विभागाच्या अनौपचारिक संदर्भ क्र.२२०४/पसनिवि, दि.०६.०४.२०१५ अन्वये निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०२१८१७०४५२९४१७ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(प्रकाश इंदलकर)

अवर सचिव, महाराष्ट्र शासन.

प्रत,

१. महालेखापाल, महाराष्ट्र-१, (लेखा व अनुज्ञेयता/ लेखा परीक्षा), मुंबई/नागपूर.
२. संचालक, आरोग्य सेवा, मुंबई.
३. सह संचालक, आरोग्य सेवा (रुग्णालये- राज्यस्तर), मुंबई.
४. उप संचालक, सर्व आरोग्य मंडळे.
५. सर्व जिल्हा शल्य चिकित्सक, जिल्हा रुग्णालये.
६. अधिदान व लेखा अधिकारी, मुंबई.
७. सार्वजनिक आरोग्य विभाग (कार्यासन आरोग्य ३अ/ आरोग्य ४).
८. निवडनस्ती (कार्यासन आरोग्य ३).